

दयात् सातिविधां पेयामामे सान्नां सनागराम् ।
पानेतिवारविहितं वारितक्रं सुरादि च ॥
ग्रहणीदोषिणां तक्रं दीपनग्राहि लाघवात् ।
पथं मधुरपाकित्वात्र च पित्तप्रदूषणम् ॥
कषायोष्णविकाशित्वाद्रूचत्वाच्च कफे हितम् ।
वातेखाद्वन्मसान्नत्वात् सद्यस्कमविदाहि तत् ॥”
“जीर्णचामग्ररीरस्य दीपनं स्नेहसंयुतम् ।
दीपनं बहुपित्तस्य नित्तैर्मधुरकैर्युतम् ॥
स्नेहोऽन्मलवर्णैर्युक्तो बहुवातस्य शस्यते ।
स्नेहमेव परं विद्याद्दुर्बलानलदीपनम् ॥
नालं स्नेहसमिद्धस्य श्रमायात्रं सुगुर्वपि ।
योऽल्पान्नित्वात् कफे जीर्णे वचैः पक्वमपि ज्ञयम् ॥
सुचेद्वयद्वौषधयुतं स पित्तद्वयशोऽष्टम् ।
तेन स्वमार्गमानीतः स्वकर्मणि नियोजितः ॥
समानो दीपयत्यभिमुखः सन्मुचको हि सः ।
पुरीषं यच्च कृच्छ्रेण कठिनत्वाद्दिसुचति ॥
स घृतं लवणैर्युक्तं नरोऽन्नावग्रहं पिवेत् ।
रौक्ष्यान्मन्देऽनले सर्पिस्तैलं वा दीपनैः पिवेत् ॥
चारुचर्णसवारिधान् मन्दैः स्नेहातिपाततः ।
उदावर्त्तात् प्रयोक्तव्या निरुहस्नेहवस्तयः ॥
दोषातिवृद्धा मन्देऽग्नौ संयुद्धोऽन्नविधिशरेत् ।
आधिसुक्तस्य मन्देऽग्नौ सर्पिरेव तु दीपनम् ॥
अधोपवासचामले यवाग्रा प्राययेदुष्टतम् ।
अन्नावपीडितं बल्यं दीपनं वृद्धं च तत् ॥
दीर्घकालप्रसङ्गात् चामचीयन्नशान्नान् ।
प्रसङ्गानां रसेः सान्नेर्भोजयेत् पिशिताग्निनाम् ॥
लघूष्णकटुशोथिलादीपयन्त्याशु तेऽन्नलम् ।
मांसोपचितमांसत्वात् परश्च बलवर्द्धनम् ॥
स्नेहासवसुरारिष्टपूज्याथहिताशनैः ।
सम्यक्प्रयुक्तेर्देहस्य बलमप्येष वर्द्धते ॥
दीपो यद्येव स्याच्छुष्क वाह्योऽग्निः सारदारुभिः ।
सस्नेहेजायते तद्वदाहारैः कोष्ठकोऽन्नलः ॥
न भोजनेन कायाभिर्दोष्यते नातिभोजनात् ।
यथा निरिन्धनो वह्निरल्पो वातीन्धनान्वितः ॥
यदा चीर्णे कफे पित्तं स्वस्थाने पवनानुगम् ।
प्रवृद्धं वर्द्धयत्यग्निं तदासौ सानिलोऽन्नलः ॥”
इति वामटे चिकित्सास्थाने दृशमेऽध्याये ॥
अपरं सकारणलक्ष्यचिकित्सितं यथा,—
“दुष्यति ग्रहणी जन्तोऽग्निसादनहेतुभिः ।
अतिसारे निवृत्तेऽपि मन्दाग्नेरहिताग्निः ॥
भूयः सन्दूषितो वज्रैर्ग्रहणीमभिदूषयेत् ।
तस्मात् कार्यः परीहारस्त्वतीसारे विरक्तिवत् ॥
यावन्न प्रकृतिस्थः स्याद्दोषतः प्राणतस्तथा ।
यद्यी पित्तधरा नाम या कला परिकीर्तिता ॥
प्रकाशमाश्रयमध्याश ग्रहणी सा प्रकीर्तिता ।
ग्रहण्या बलमभिर्हि स चापि ग्रहणीश्रितः ॥
तस्मात् सन्दूषिते वज्रौ ग्रहणी सन्प्रदूष्यति ।
तस्योत्पत्तौ विदाहान्ने सद्नालस्थलदृक्कमाः ॥
बलक्षयोऽरुचिः कासः कर्णचूर्णान्नज्वनम् ।
अथ जाते भवेज्ज्वः शूलपादकरः क्षणः ॥
पर्वसखौल्यलट्कृद्द्विज्वरारोचकदाहवान् ।
उद्गिरेऽस्तु कतिक्ताग्नीहो हृद्ममग्निकम् ॥

प्रसेकमुखवैरस्य तमकारुचिपीडितः ।
वाताच्छूलाधिकैः पायुहृतपाश्वींदरमस्तकैः ॥
पित्तात् सदाहेमैरुभिः कफात्तिभिस्तिलचक्रेः ।
दोषवर्णनखैस्तद्विज्वलजनयनाननैः ॥
हृत्पाण्डुरगुल्मार्शः श्लेष्माशुक्ली च मानवः ।
यथा दोषोऽप्यन्यस्य विशुद्धस्य यथाक्रमम् ॥
पेयादिं वितरेत् सम्यग् दीपनीयोपसम्भृतम् ।
ततः पाचनसंयुक्तं दीपनीयगणत्रयम् ॥
पिवेत् प्रातः सुरारिष्टस्नेहस्त्रसुखासुभिः ।
तत्रेण वाद्य तक्रं वा केवलं हितमुच्यते ॥
क्षमिगुल्मोदराशोभोः क्रियाश्चात्रावचारयेत् ।
चूर्णं हिङ्गादिकञ्चात्र घृतं वा श्लेष्मनाशनम् ॥
कल्केन मगधादेशं चाङ्गरीखरसेन वा ।
चतुर्गुणेन दध्ना च घृतं सिद्धं हितं भवेत् ॥
सर्वथा दीपनं सर्वं ग्रहणीरोगिणां हितम् ॥
ज्वरादीनविरोधाच्च साधयेत्स्त्रैश्चिकित्सितैः ॥”
इति सुश्रुते उत्तरतन्त्रे चत्वारिंशत्तमेऽध्याये ॥
ग्रहणीरुक्, [ज] स्त्री, (ग्रहण्येव रुक् ।) ग्रहणी-
रोगः । तत्पर्यायः । प्रवाहिका २ । इत्य-
मरः । २।६।५५ । ग्रहणी ३ । इति तट्टीका ॥
ग्रहणीहरं, स्त्री, (ग्रहणीं हरतीति । हृ + अच् ।)
लवङ्गम् । इति शब्दचन्द्रिका ॥ (ग्रहणी-
हारके चि ॥)
ग्रहदुमः, पुं, (ग्रहाख्यो दुमः वृक्षविशेषः ।) शाक-
वृक्षः । इति राजनिर्घण्टः ॥
ग्रहनायकः, पुं, (नयतीति । नी + क्तुल् । ततो
ग्रहाणां नायकः ।) शनिः । इति शब्दरत्ना-
वली ॥ सूर्यश्च ॥
ग्रहनाशः, पुं, (ग्रहाति रुणद्धि मलमिति शेषः ।
कोष्ठरोगकवायुविशेषः रोगविशेषो वा तं नाश-
यति । नश् + शिच् + अच् ।) वृक्षविशेषः ।
इति शब्दरत्नावली ॥ ह्यातिथान इति भाषा ॥
ग्रहनाशनः, पुं, (ग्रह रोगविशेषं नाशयतीति ।
नश् + शिच् + लुट् ।) ग्रहनाशवृक्षः । इति
शब्दरत्नावली ॥ रत्नमाला च ॥
ग्रहनेमिः, पुं, (ग्रहाणां ग्रहकक्षाणां ग्रहेषु वा नेमि-
रिव । ग्रहकक्षाधःस्थिततयाऽस्य नेमिसादृश्य-
मिति बोध्यम् ।) चन्द्रः । इति शब्दरत्नावली ॥
ग्रहपतिः, पुं, (ग्रहाणां पतिः ।) सूर्यः । (यथा,
महाभारते । १२।१६।२५ । [रिव ॥”)
“तस्य विस्तीर्यते राख्यं ज्योत्स्ना ग्रहपते-
र्यकैवृत्तः । इत्यमरः । १ । ३ । ३० ॥ (शिवः ।
यथा, महाभारते । १३ । १७ । ३७ ।
“चन्द्रः सूर्यः शनिः केतुर्ग्रहो ग्रहपतिर्वरः ॥”
ग्रहस्वामी । यथा, महाभारते । १३।२५।१२७ ।
“मम सज्जिदं दिशं अहं ग्रहपतिस्त्वह ।
जीर्णं पूर्वाण्यपल्यानि मम तानि न संशयः ॥”)
ग्रहपुत्रः, पुं, (ग्रहान् अन्यान् सर्वान् पुण्याति
स्वतेजसेत्यर्थः ।) सूर्यः । इति हेमचन्द्रः ॥
ग्रहभौतिजित्, [द] पुं, (ग्रहभौतिं जयतीति ।
जि + क्तिप् ।) चौड़ानामगन्धद्रव्यम् । इति
राजनिर्घण्टः ॥

ग्रहयागः, पुं, (ग्रहाणां ग्रहानुद्दिश्य वा यो यागः ।)
ग्रहाणां यज्ञः । तस्य शान्तिकले मलमासादा-
वपि कर्तव्यत्वं पौष्टिकले तु शुद्धकाले । तस्य
प्रयोगो यथा । यजमानः कृतस्नानादिः गोमयो-
पलिमं देशे कुशाक्षने उपविष्ट उदङ्मुखो
ब्राह्मणान् स्वस्तिवाच्यं संकल्प्य मन्त्रमुच्चार्य
श्वेतसर्पेण विभक्ताराधुत्सायं सगणा-
धिपवोऽग्रमात्रकापूजावसोर्हारावृद्धिश्राद्धानि
कृत्वा स्वयं करुणसामर्थ्यं ब्राह्मणान् वृणुयात् ।
ततो मण्डपौत्तरपूर्वभागे वितस्तिद्वयविस्तृतायां
वितस्तिद्वयविस्तृतायां उदक्प्रवायां वेदां रक्त-
चन्दनादिना मध्ये वर्तुलं सूर्यं आग्नेयां श्वेत-
मर्द्धचन्द्राकारं सोमं दक्षिणस्यां त्रिकोणं रक्तं
मङ्गलं ऐशान्यां पीतं धनुर्वाकारं बुधं उत्तरस्यां
पीतं पद्माकारं गुरुं प्राच्यां श्वेतं चतुष्कोणं
शुक्रं प्रतीच्यां श्यामं सर्पाकारं शनिं नेत्रैर्वा
श्यामं मकराकारं राहुं वायव्यां धूम्रवर्णान्
खड्गकारान् केतून् विलिख्य स्वगुह्योक्तविधिना-
ऽभिस्थापनादिब्रह्मस्थापनपर्यन्तं कर्म कृत्वा
ग्रहशब्दे लिखिततत्त्वज्ञानेन मण्डले ग्रहाना-
वाह्यं तेषां स्वस्ववर्णवस्त्रगन्धपुष्पादिना पूजयेत् ।
गन्धे विशेषः सूर्याय रक्तचन्दनं सोमाय श्वेत-
चन्दनं मङ्गलाय कुङ्कुमं बुधाय सरलं गुरवे
समभागेन मिश्रितानि रक्तचन्दनश्चैतच्चन्दन-
कुङ्कुमसरलानि शुक्राय श्वेतचन्दनं शनैश्चराय
कस्तूरीं राहवे पद्मकाष्ठं केतुभ्यश्च पद्मकाष्ठं
दद्यात् । धूपे विशेषः । रवये गुग्गुलुं सोमाय
सरलं मङ्गलाय देवदारुं बुधाय घृतमिश्रित-
देवदारु वृक्षस्यतये दशाङ्गं शुक्राय गुरुं शनै-
श्चराय कालागुरुं राहवे गुडलक्षं केतुभ्यो
मधुमिश्रितगुडलक्षं दद्यात् । ततोऽग्निदेवता-
प्रत्यग्निदेवताः पूजयेत् । ततो बलिं दद्यात् ।
सूर्याय गुडैर्दानं सोमाय घृतपायसं मङ्गलाय
पक्ववस्त्रात्मकं यावकं बुधाय क्षीराक्षं गुरवे
दध्नेर्दानं शुक्राय घृतैर्दानं शनैश्चराय यवतिल-
तक्षुलात्मकं क्षयरं राहवे कृष्णमांसं केतुभ्यः
अजाक्षीरसाधिताजकर्णरक्तमिश्रितयवतिल-
तक्षुलरूपं चित्रैर्दानम् । ततश्चरुं अपयेत् ।
ततः कुशश्लोकं समाप्य रथादीनां चरुहोमं
कुर्व्यात् । ततो यथाशक्ति एकैकस्याष्टाविंशति-
मष्टोत्तरशतमष्टोत्तरसहस्रं वा मधुसर्पिमिश्रि-
ताभिः सूर्यादीनां तत्तत्समिद्धिर्होमं कुर्व्यात् ।
समिधस्तु ।
“अकैः पलाशः खदिरस्त्वपामार्गोऽथ पिप्पलः ।
उदुम्बरः शमी दूर्वा कुशाश्च समिधः क्रमात् ॥”
तत उदीर्य कर्म समाप्य दक्षिणां दद्यात् ।
दक्षिणास्तु ।
“धेनुः श्रद्धस्थानाङ्गान् जेम वाचो हयस्तथा ।
ह्यामागौरायसम्प्राग्य एता वै दक्षिणाः स्मृताः ॥”
(अस्य यागस्य प्रयोजनं यथा, महाभारतान्तर्गतम् ।
“शान्तौ पुष्टौ महेशानि । तथा क्रूरैःपि कर्मणिः
ग्रहयागं प्रकुर्व्वानो वाञ्छितार्थमवाप्नुयात् ॥”